



2024/1827

2.7.2024

REGOLAMENT TAL-KUMMISSJONI (UE) 2024/1827

tat-1 ta' Lulju 2024

dwar l-introduzzjoni u l-ġestjoni ta' kwota tariffarja għall-bajd li tirriżulta mir-Regolament (UE) 2024/1392 tal-Parlament Ewropew u tal-Kunsill dwar miżuri temporanji ta' liberalizzazzjoni tal-kummerċ li jissupplimentaw il-konċessjonijiet kummerċjali applikabbli għall-prodotti Ukreni skont il-Ftehim ta' Assoċjazzjoni bejn l-Unjoni u l-Ukrajna

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2024/1392 tal-Parlament Ewropew u tal-Kunsill tal-14 ta' Mejju 2024 dwar il-miżuri temporanji ta' liberalizzazzjoni tal-kummerċ li jissupplimentaw il-konċessjonijiet kummerċjali applikabbli għall-prodotti Ukreni skont il-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, minn naha waħda, u l-Ukrajna, min-naha l-oħra ⁽¹⁾, u b'mod partikolari l-Artikolu 4(7), l-ewwel subparagrafu, il-punti (a) u (b), tiegħu,

Wara li infurmat lill-Kumitat tas-Salvagwardji,

Billi:

- (1) Permezz tar-Regolament (UE) 2024/1392, il-Parlament Ewropew u l-Kunsill adottaw miżuri temporanji ta' liberalizzazzjoni tal-kummerċ li jissupplimentaw il-konċessjonijiet kummerċjali applikabbli għall-prodotti Ukreni. L-Artikolu 1(1)(b), ta' dak ir-Regolament issospenda l-kwoti tariffarji kollha stabbiliti skont l-Anness I-A tal-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, minn naha waħda, u l-Ukrajna, min-naha l-oħra u dment li l-prodotti koperti minn dawk il-kwoti kellhom jiġu ammessi għall-importazzjoni fl-Unjoni mill-Ukrajna mingħajr ebda dazju doganali.
- (2) L-Artikolu 4(7) tar-Regolament (UE) 2024/1392 jipprevedi miżura awtomatika ta' salvagwardja għall-bajd, għall-pollam, għaz-zokkor, għall-hafur, għall-qamhirrum, għall-hbub imfesdqa mishuqa u għall-ghasel li għandha tiġi attivata jekk il-volumi kumulattivi tal-importazzjoni ta' kwalunkwe wiehed minn dawk il-prodotti mill-1 ta' Jannar 2024 f'perjodu speċifiku jilhqgħu l-medja aritmetika rispettiva tal-volumi tal-importazzjoni rreġistrati fil-perjodu mill-1 ta' Lulju sal-31 ta' Diċembru 2021, fl-2022 u fl-2023.
- (3) Il-volumi kumulattivi tal-importazzjoni tal-bajd mill-1 ta' Jannar 2024 laħqu l-medja aritmetika rispettiva msemmija fl-Artikolu 4(7) tar-Regolament (UE) 2024/1392, li hija oghla mill-volum tal-kwoti tariffarji korrispondenti sospiżi f'konformità mal-Artikolu 1(1)(b), ta' dak ir-Regolament. Għalhekk, jenhtieg li l-kwoti tariffarji sospiżi bin-numri tal-ordni 09.4275 u 09.4276 jiġu introdotti mill-ġdid minn hawn 'il quddiem u sal-31 ta' Diċembru 2024 u li mill-1 ta' Jannar 2025 tiġi introdotta kwota tariffarja ugwali għal 5 partijiet minn kull tnax ta' dik il-medja aritmetika.
- (4) Jenhtieg li l-kwota tariffarja stabbilita fl-Anness ta' dan ir-Regolament tiġi ġestita abbażi tal-ordni kronologika tad-dati ta' aċċettazzjoni tad-dikjarazzjonijiet doganali għar-rilaxx għaċ-ċirkolazzjoni libera (hielsa) tal-bajd f'konformità mar-regoli dwar il-ġestjoni tal-kwoti tariffarji stabbiliti fir-Regolament ta' Implimentazzjoni tal-Kummissjoni (UE) 2015/2447 ⁽²⁾.
- (5) F'konformità ma l-Artikolu 4(8) tar-Regolament (UE) 2024/1392, il-kwantità importata matul is-sena kalendarja 2024 jenhtieg li titqies fil-ġestjoni ta' dawk il-kwoti tariffarji sal-31 ta' Diċembru 2024.
- (6) Sabiex tittiehed azzjoni sal-iskadenza stabbilita fl-Artikolu 4(7) tar-Regolament (UE) 2024/1392, jenhtieg li dan ir-Regolament jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠU L, 2024/1392, 29.5.2024, ELI: <http://data.europa.eu/eli/reg/2024/1392/oj>.

⁽²⁾ Ir-Regolament ta' Implimentazzjoni tal-Kummissjoni (UE) 2015/2447 tal-24 ta' Novembru 2015 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni (GU L 343, 29.12.2015, p. 558, ELI: http://data.europa.eu/eli/reg_impl/2015/2447/oj).

- (7) Ir-Regolament (UE) 2024/1392 japplika sal-5 ta' Ġunju 2025, u għalhekk jenhtieg li dan ir-Regolament japplika sal-istess data,

ADOTTAT DAN IR-REGOLAMENT:

Artikolu 1

Il-kwoti tariffarji bin-numri tal-ordni 09.4275 u 09.4276, sospiżi bis-saħħa tal-Artikolu 1(1)(b), tar-Regolament (UE) 2024/1392, jiddaħħlu mill-ġdid sal-31 ta' Diċembru 2024.

Artikolu 2

Il-kwota tariffarja stabbilita fl-Anness u introdotta mill-1 ta' Jannar 2025 f'konformità mal-Artikolu 4(7)(b), tar-Regolament (UE) 2024/1392, għandha tapplika fil-limitu kwantitattiv stabbilit f'dak l-Anness fir-rigward tal-prodotti elenkati fih.

Artikolu 3

Il-kwota tariffarja stabbilita fl-Anness għandha tiġi ġestita mill-Unjoni f'konformità mal-ordni kronoloġika tad-dati ta' aċċettazzjoni tad-dikjarazzjonijiet doganali għar-rilaxx għaċ-ċirkolazzjoni libera (hielsa) tal-bajd kif stabbilit fl-Artikoli 49 sa 54 tar-Regolament ta' Implimentazzjoni (UE) 2015/2447.

Artikolu 4

Biex jibbenefikaw minn kwota tariffarja stabbilita fl-Anness, il-prodotti għandhom jikkonformaw mar-regoli tal-orijini tal-prodotti previsti fil-Protokoll I tal-Ftehim ta' Assocjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, minn naħa waħda, u l-Ukrajna, min-naħa l-oħra.

Artikolu 5

Dan ir-Regolament għandu jidhrol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika sal-5 ta' Ġunju 2025.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-1 ta' Lulju 2024.

Għall-Kummissjoni

Il-President

Ursula VON DER LEYEN

ANNEX

Numru tal-Ordni	09.6727
Deskrizzjoni tal-prodott	Bajd
Kodiċijiet NM	0407 21 00 0407 29 10 0407 90 10 0408 11 80 0408 19 81 0408 19 89 0408 91 80 0408 99 80 3502 11 90 3502 19 90 3502 20 91 3502 20 99
Orìġini	L-Ukrajna
Kwantità	9 662 070 kg
Perjodu tal-kwoti tariffarji	Mill-1 ta' Jannar 2025 sal-5 ta' Ġunju 2025
Subperjodi tal-kwoti tariffarji	Mhux applikabbli
Prova tal-orìġini	Iva. Talba għal trattament preferenzjali f'konformità mal-Protokoll I tal-Ftehim ta' Assoċjazzjoni bejn l-Unjoni Ewropea u l-Istati Membri tagħha, minn naha waħda, u l-Ukrajna, min-naha l-oħra
Dazju doganali fil-kwota	EUR 0